

SRR

8.7 करोड़ में नीलाम हुई एसएच राजा की पेंटिंग

नई दिल्ली (एजेंसी)। मशहूर चित्रकार एस एच राजा की पेंटिंग 'ला तेरे' 8.17 करोड़ में नीलामी हुई। दिल्ली में सैफरनआर्ट द्वारा आयोजित पहली लाइव ऑक्शन में इसकी कीमत 7 करोड़ आंकी गई थी जिससे यह आगे निकल गई।

राजा का यह कैनवास शुक्रवार शाम बिक्री में शुरू से ऊपर था। नीलामकर्ताओं का दावा है कि चित्रकार ने अपने सत्तर साल के कैरियर का पूरा अनुभव इस चित्र में उकेर दिया है। नीलामी में कुल 38.3 करोड़ रुपये की बिक्री हुई जो पहले तय बिक्री की संभावना 35.2 करोड़ से ज्यादा है। नीलामी में रखे गए 90 में से 86 लाट बिक गए जिसमें 60



एस एच राजा

से ज्यादा लाट अपनी तय कीमत से ज्यादा में बिके हैं। नीलामी के विश्लेषकों के मुताबिक आठ से ज्यादा लाट एक करोड़ से ज्यादा में बिके।

जहांगीर साबवाला की कलाकृति 'द फ्लाइंट इंटो इजिप्ट-1' दूसरा सबसे ज्यादा कीमती चित्र रहा जिसकी बिक्री 3 करोड़ में हुई और यह कलाकार के लिए एक विश्व रिकॉर्ड है। नीलामी कलाओं का

कहना है कि इसकी शुरुआती कीमत 80-90 लाख रुपये रखी गई थी लेकिन कमरे और फोन पर हुई बोली में इसकी कीमत 3 करोड़ तक पहुंच गई। तोयब मेहता के एक दुर्लभ अन्टाइटल्ड पेपर वर्क, जिसकी कीमत 15-20 लाख रुपये आंकी गई थी वह 98.4 लाख में बिकी। एम एफ हुसैन द्वारा उछलते घोड़े की तस्वीर और अकबर पद्ममश्री की एक पेंटिंग 2.4 करोड़ में बिकी। सैफरनआर्ट के सह संस्थापक और सीईओ दिनेश वजिरानी ने कहा कि इस सफल नीलामी से हम उत्साहित हैं और दिल्ली के कला संग्रहकर्ताओं के लिए भविष्य में भी नीलामी और प्रदर्शनी का आयोजन कराते रहेंगे।